

அலுவலக பொடி கல்விக் கணக்கு (காலானால் பெறு) விளையல், 2018 தேவைகளிற் கல்விப் பொதுத் தராதரப் பத்திர (சாதாரண தர)ப் பரிட்சை, 2018 டிசெம்பர் General Certificate of Education (Ord. Level) Examination, December 2018

டெல்ல ஸாகுவ ஹ ஸாகிதய	I, II
தமிழ் மொழியும் இலக்கியமும்	I, II
Tamil Language and Literature	I, II

04.12.2018 / 0830 - 1140

படிய வினாக்கள்
மூன்று மணித்தியாலம்
Three hours

அமுலர் கியவில் காலை	- தீவிரமாக 10 நிமிடங்கள்
மேலதிக வாசிப்பு நேரம்	- 10 நிமிடங்கள்
Additional Reading Time	- 10 minutes

வினாப்பத்திற்கு வாசித்து, வினாக்களைத் தெரிவிசெய்வதற்கும் விடை எழுதும்போது முன்னுரிமை வழங்கும் வினாக்களை ஒழுங்கமைத்துக் கொள்வதற்கும் மேலதிக வாசிப்பு நேரத்தைப் பயன்படுத்தக்

தமிழ் மொழியும் இலக்கியமும் |

கவனிக்க :

- (i) எல்லா வினாக்களுக்கும் விடை எழுதுக. வினாத்தாள் I இற்குரிய புள்ளிகள் 40 ஆகும்.
 - (ii) 1 தொடக்கம் 40 வரையுள்ள வினா ஒவ்வொன்றிலும் (1),(2),(3),(4) என இலக்கமிடப்பட்ட விடைகளில் சரியான அல்லது மிகப் பொருத்தமான விடையைத் தெரிவிசேய்க.
 - (iii) உமக்கு வழங்கப்பட்டுள்ள விடைத்தாளில் ஒவ்வொரு வினாவுக்கும் உரிய வட்டங்களில் உமது விடையின் இலக்கத்தை ஒத்த வட்டத்தினுள்ளே புள்ளிடையை (x) இடுக.
 - (iv) அவ்விடைத்தாளின் மறுபக்கத்தில் தரப்பட்டுள்ள மற்றைய அறிவுறுத்தல்களையும் கவனமாக வாசித்து, பின்பற்றுக.

9. அரசு சபையில் அரசனுக்கு ஆலோசனை வழங்குபவர்
 (1) கட்டியக்காரர் (2) அமைச்சர் (3) விகடகவி (4) புலவர்
10. தென்னையின் இளையது பிள்ளை என்பது போல பணையின் இளையது
 (1) வடலி (2) நாற்று (3) குட்டி (4) முளை
11. 'அள்ளி இறைத்தல்' எனும் மரபுத்தொடரின் கருத்து
 (1) அதிகமாக இறைத்தல் (2) ஊதாரிச் செலவு
 (3) வள்ளண்மை (4) மிகைச் செலவு
12. எவ்வளவு உழைத்தாலும் பணத்தைச் சேமிக்காதவனைக் குறிக்கும் மரபுத்தொடர்
 (1) ஓட்டைக் கையன் (2) விசிறு கையன் (3) மழைக் கையன் (4) கொடைக் கையன்
13. 'பால் நிலவு' என்பது
 (1) இணைமொழி (2) அடுக்குத்தொடர்
 (3) தொகைநிலைத் தொடர் (4) மரபுத்தொடர்
14. பொதுக் கூட்டம் ஒன்றில் தவிசாளர் உரை நிகழ்த்தினார் - இங்கு 'தவிசாளர்' எனக் குறிக்கப்படுபவர்
 (1) காப்பாளர் (2) தலைவர் (3) செயலாளர் (4) பொருளாளர்
15. உலோபியினுடைய பொருள் பிற்ரால் களவாடப்படும் எனும் பொருள் தரும் பழமொழி
 (1) ஈயார் தேட்டைத் தீயார் கொள்வர்.
 (2) அன்னமிடவர் வீட்டில் கண்ணமிடாதே!
 (3) உண்ணாச் சொத்து மண்ணாய்ப் போகும்.
 (4) ஏரிகிற வீட்டில் பிடிங்கினது லாபம்.
16. 'புத்திமான் பலவான்' எனும் பழமொழியின் கருத்து
 (1) பலசாலியாக இருப்பவன்தான் புத்திசாலியாக இருப்பான்.
 (2) புத்திசாலியான ஒருவன் பல ஆண்களுக்கு நிகராவான்.
 (3) புத்திசாலிக்குப் பலம் மிகவும் அவசியமானது.
 (4) புத்திசாலியாக இருப்பவனே உண்மையான பலசாலியாவான்.
17. பெற்றோர் தம் மகனை கண்ணுக்குக் கண்ணாக வளர்த்தனர். இங்கு 'கண்ணுக்குக் கண்ணாக' என்ற அருஞ்சொற்றொடரால் உணர்த்தப்படுவது
 (1) நெருக்கமாக இருத்தல் (2) கவனமாகப் பார்த்தல்
 (3) உறங்கமின்றி வளர்த்தல் (4) நேரடியாக நோக்குதல்
18. (அ) சுற்றுச் சூழல் நன்றாகப் பேணப்படுகின்றது.
 (ஆ) நூளம்பின் பெருக்கம் குறித்து அச்சப்பாட்டேவையில்லை.
 மேற்படி வாக்கியங்களை இணைப்பதற்கு மிகப் பொருத்தமான இணைப்பிடைச் சொல்
 (1) எனவே (2) எனினும் (3) அத்துடன் (4) ஆனால்
19. கையும் மெய்யுமாகப் பிடிப்பட்ட திருடன் திருத்திரு என விளித்தான். இங்கு 'திருத்திரு' என்பது
 (1) அடுக்குத்தொடர் (2) இணைமொழி (3) இரட்டைக்கிளவி (4) அடுக்கிடுக்குத்தொடர்
20. வீட்டின் படுக்கையறையில் பீரோ உள்ளது. இங்கு 'பீரோ' என்பது
 (1) ஒல்லாந்து மொழிச்சொல் (2) பிரான்சிய மொழிச்சொல்
 (3) ஆங்கில மொழிச்சொல் (4) போர்த்துக்கேய மொழிச்சொல்
- பின்வரும் வினா ஒவ்வொன்றுக்கும் மிகச் சரியான விடையைத் தெரிவிசெய்க.
21. 'கணினிகள் இயங்கியது' என்பது
 (1) எண்வழு (2) காலவழு (3) திணைவழு (4) மரபுவழு
22. 'கண்ணன் அலுவலகத்தில் இருந்தான்; அவனைத் தேடி அப்பா வந்தார்.' இவ்வாக்கியத்தில் இடம்பெற்றுள்ள மாற்றுப்பெயர்
 (1) கண்ணன் (2) அலுவலகம் (3) அப்பா (4) அவன்

- பின்வரும் வாக்கியத்தின் முன்பகுதிக்குப் பொருத்தமான முடிக்கும் சொல்லைத் தெரிவுசெய்க.

36. களியாட்ட விழாவைக் காண நன்பர்கள் கூட்டம் மைதானத்திற்குச்

- (1) சென்றனர். (2) சென்றது. (3) சென்றார்கள். (4) சென்றன.

- கீழே தரப்பட்டுள்ள பாடலை அடிப்படையாகக் கொண்டு வினாக்களுக்கு விடை தருக.

தேடிச் சோறு நிதம் தின்று - பல

சின்னஞ் சிறு கதைகள் பேசி

வாடித் துன்பம் மிக உழன்று - பிறர்

வாடப் பல செயல்கள் செய்து - நரை

கூடிக் கிழப் பருவம் எய்தி - கொடுங்

கூற்றுக் கிரையெனப் பின் மாயும்

வேடிக்கை மனிதரைப் போலே நான்

வீழ்வேன் என்று நினைத்தாயோ?

37. இக் கவிதை உணர்த்தும் அடிப்படையான பொருள்

- (1) தற்பெருமை (2) தன்னலம் (3) தன்சரிதை (4) தன்னம்பிக்கை

38. இங்கு 'கூற்றுக்கு இரை' என்ற தொடர் குறிப்பது

- (1) உணவு (2) மரணம் (3) ஜனனம் (4) யமன்

39. 'சின்னஞ்சிறு கதைகள்' என இங்கு குறிப்பிடப்படுவது

- | | |
|-----------------------|------------------|
| (1) மிகச்சிறிய கதைகள் | (2) சிறுகதைகள் |
| (3) பயனற்ற கதைகள் | (4) கேலிக்கதைகள் |

40. கீழே சில வாக்கியங்கள் ஒழுங்கின்றிக் காணப்படுகின்றன. அவற்றை ஒழுங்குபெற வைத்தால் கட்டுக்கோப்பான பந்தியொன்று அமையும். அதற்கேற்ற பொருத்தமான வைப்பு முறையைத் தெரிவுசெய்க.

AptitudeExam.com

அ - ஆயினும் தமிழ்நாட்டைப் பற்றியும் தமிழ்மொழியைப் பற்றியும் அவர் ஒரு சிறுகுறிப்பும் குறிக்கவில்லை.

ஆ - இது போலவே அவர் குறிப்பிட்டவொரு காலத்தில் வாழ்ந்தாராயினும் காலத்தைக் கடந்த பொதுக்கருத்துக்களையே கூறினார்.

இ - திருவள்ளுவர் தமிழ்நாட்டில் வாழ்ந்தார். தமிழ்மொழி பேசினார்.

ஈ - அதனால்தான் திருக்குறள் உலகப்பொது நூலாக விளங்குகிறது.

உ - இவ்வாறு இடத்தையும் சூழ்நிலையையும் கடந்து நிலவும் பொதுக் கருத்துக்களை திருக்குறளில் காணலாம்.

- | | |
|-------------------|-------------------|
| (1) ஆ, ஈ, இ, உ, அ | (2) இ, அ, ஆ, உ, ஈ |
| (3) இ, ஆ, அ, ஈ, உ | (4) உ, ஆ, ஈ, இ, அ |

* *

கிடை உ சில்கள் அவரினி / முழுப் பதிப்புரிமையுடையது / All Rights Reserved]

அடியார்தா பொடி கல்வி பல்லி (காலாங்கு பேல்) விளையல், 2018 தேவையிலிருந்து போதுமிக்க பாதுகாப்பு பத்திரிகை, சூதாரண துரைப் பரிட்சை, 2018 டிசெம்பர் General Certificate of Education (Ord. Level) Examination, December 2018

டெம்ல ஹாஸுவ் ஹா சாலிதாய	I, II
தமிழ் மொழியும் இலக்கியமும்	I, II
Tamil Language and Literature	I, II

தமிழ் மொழியும் இலக்கியமும் II

கவனிக்க:

- * எல்லா வினாக்களுக்கும் விடை எழுதுக. விடைகளைத் தெளிவான கையெழுத்தில் எழுதுக.
 - * இவ்வினாத்தாருக்குரிய புள்ளிகள் 80 ஆகும்.

1. சுருக்கமான விடை எழுதுக.

- (i) பின்வரும் தொடரைச் சந்திபிரிந்து எழுதுக.
'பொலிந்தசெமுந்தாதிறைக்கும்'

(ii) "என்மேல் சந்தேகமா? நேத்து பெரியவரே என்கிட்ட சொன்னாரு" என்ற பேச்சு வழக்கு வாக்கியத்தை எழுத்து வழக்காக மாற்றி எழுதுக.

(iii) பின்வரும் வாக்கியத்துக்குப் பொருத்தமான நிறுத்தக்குறிகளையிட்டு அதனை மீண்டும் எழுதுக.
காகம் கண்டதைத் தின்னும் ஒரு பறவையான போதும் தனது உடம்பைத் தூய்மையாக வைத்துக்கொள்கிறது

(iv) 'கந்தரனார் நேற்றுமாலை இறையடி சேர்ந்தார்' என்பதில் மங்கல வழக்காக அமைந்த தொடர் யாது?

(v) 'நான் அந்தப் பணியைச் செய்யமாட்டேன்' என்பதில் இடம்பெற்றுள்ள எதிர்மறை இடைநிலை யாது?

(vi) 'தறி' என்ற சொல் பெயராகவும் வினையாகவும் அமையுமாறு ஒவ்வொரு வாக்கியம் எழுதுக.

(vii) 'குரியன் தவிதவிக்கும் நெடுஞ்சாலையோரம் வெயிலை உதறி ஏறிந்தவாறு நடக்கிறாள் முதாடி' இந்த வாக்கியத்திலுள்ள எழுவாய், பயனிலையை எடுத்துக்காட்டுக.

(viii) (அ) பாடசாலையின் அடுத்த தவணை ஜனவரி 8 ஆம் திங்கள் ஆரம்பமாகும்.
(ஆ) மாணவர்கள் யாவரும் சீருடை அணிந்து பாடசாலைக்கு வரவேண்டும்.
இவ்விரு வாக்கியங்களில் அறிவித்தலாக அமைந்த வாக்கியம் எது? அறிவுறுத்தலாக அமைந்த வாக்கியம் எது?

(ix) நான் கண்டிக்குச் சென்றேன்.
நீ கண்டிக்குச் சென்றாய்.
அவள் கண்டிக்குச் சென்றாள்.
இம் மூன்று வாக்கியங்களையும் இணைத்து தனியொரு வாக்கியமாக எழுதுக.

(x) மாதிரி நிகழ்ச்சிநிரலொன்றுக்கு ஏற்ற விதத்தில் பின்வரும் நிகழ்ச்சிகளை ஒழுங்குபடுத்தி மீண்டும் எழுதுக.
வரவேற்புரை, நன்றியாரை, மங்கல விளக்கேற்றல், கலைமையாரை, பரிசில் வழங்கல், சிறையாரை

(20 பார்லிமெண்ட்)

2. பின்வருவனவற்றுள் ஒன்றைத் தெரிவுசெய்து, ஏற்கதாழ் **250** சொற்களில் அமையுமாறு விடை எழுதுக. நீங்கள் தெரிவுசெய்த விடயத்துக்குப் பொருத்தமான தலையங்கம் இடுக.

- (i) இன்று உ_லகில் காலநிலை மாற்றங்களால் பல அன்றதங்கள் ஏற்படுகின்றன. நமது நாட்டிலும் அவ்வாறே பல சம்பவங்கள் நடந்தேறியுள்ளன. நிலச்சரிவு, கடற்சீற்றம், வெள்ளாப்பெருக்கு எனப்பலவாறாக இவை நிகழ்ந்துள்ளன. இவற்றுக்கு இயற்கை மட்டுமென்றி நாமும் ஒரு காரணமாக இருக்கிறோம். எனவே அன்றதங்கள் ஏற்படாதவாறு நம்நாட்டைப் பாதுகாக்க வேண்டும் என்ற பொருளில் ஒரு விளக்கக் கட்டுரை.
- (ii) வருடந்தோறும் சர்வதேச மகளிர் தினம் கொண்டாடப்படுகிறது. பெண்கள் நமது சமூகத்தின் உயிர்த்துடிப்பான பங்காளிகள். தாய், சகோதரி, தாரம், மகள் என அவர்கள் குடும்பத்தில் வாழ்பவர்கள். அதற்கும் மேலே பல வழிகளிலும் உழைப்பவர்கள். அவர்களைப் போற்றுதலும் பாதுகாத்தலும் நம் கடமை என்ற பொருளில் ஒரு மேடைப்பேச்சு.
- (iii) இன்று இலத்திரனியல் ஊடகங்களுடாகவும் அறிவுப்பரப்புகை நிகழ்கிறது. குறிப்பாக இணையம், தொலைக்காட்சி ஆகியவற்றின் மூலம் இது பெரும்பாலும் நடைபெறுகிறது. இதனால் பாரம்பரியமான வாசிப்புப் பழக்கமும் அதனால் பெற்றுக்கொள்ளத்தக்க அறிவும் நம்மிடையே அருகிவருகின்றன. இணையம் முதலானவற்றினுடாகப் பெறப்படும் அறிவே சிறந்தது என வாதிடும் ஒருவருக்கும் நூல்வழி வாசிப்பினுடாகப் பெறப்படும் அறிவே சிறந்தது என வாதிடும் இன்னொருவருக்கும் இடையிலான உரையாடல்.
- (iv) ‘கண்ணன் எனது வகுப்பில் வந்து சேர்ந்தபோது, அவன் மற்ற மாணவர்களைப் போல இருக்கவில்லை. படிப்பில் நாட்டமற்று இருந்தான். எனினும் அவன்மீது கவனம் கொண்டு சிறிது சிறிதாக அவனை உருவாக்கினேன். இன்று அவன் கல்வியில் முன்னேறி மிகப்பெரிய பட்டங்களையும் பதவியையும் பெற்றவனாக இருக்கிறான். அவனை உருவாக்க ஆசிரியராக இருந்து நான் பட்ட பாடுகள் எண்ணில்டங்கா...’ என்று தொடங்கும் ஒரு சிறுகதை.

AptitudeExam.com

(25 புள்ளிகள்)

3. பின்வரும் உரைப்பகுதியின் சுருக்கத்தை **40 - 45** சொற்களில் அமையக்கூடியவாறு எழுதுக.

(சொற்களின் எண்ணிக்கையைக் குறிப்பிடுக.)

அண்பு, பரிவு, மனித உறவு, சொந்தபந்தம், மனநிறைவு, அறிவார்ந்த ரசனை முதலியவை மனிதனுக்கு வசதிகளும் நலன்களும் தருகின்றன; மிகவும் நெருக்கம் தருகின்றன. பண்பாடு அத்தகைய காரியங்களைச் செய்கிறது. எனவேதான், மனிதன் பண்பாடு பற்றி மிகவும் அக்கறை எடுத்துக்கொள்கிறான் என்கிறார் டெர்ரி ஈகிள்டன். வர்க்கம், சாதி, சமயம், மொழி, இலக்கியம் முதலியவற்றின் வழியாகவும் அவற்றின் குணங்களாகவும் பண்பாடு வெளிப்படுகிறது. ஒற்றைக் கருத்திலோ ஒற்றைக் குரவிலோ வெளிப்படுவதல்ல பண்பாடு. பலவகைப் பரிமாணங்கள் அதற்கு உண்டு. அதனால் ஒருங்கிணைந்த ஒரு கூட்டுமொத்த வடிவமும் உயிர்ப்பும் அதற்கு உண்டு. மேலும் எந்தப் பண்பாடும் தனித்து இருப்பதில்லை. பிற பண்பாடுகளோடு உறவு கொண்டே வாழ்கிறது. ஒரு சமூகக் குழுவோ, இனமோ தனித்து இயங்குவதில்லை. இருப்பதில்லை. அதுபோலவே பண்பாடுகளும் அருகருகே சேர்ந்து வாழ்கின்றன. தொடர்பு கொள்கின்றன.

பண்பாடுகள், எதிர் எதிரே நெருங்கி நிற்கின்றபோது, அவற்றின் தனித்தன்மைகளும் மரபுகளும் சிறப்புகளும் மற்றும் நிகழ்காலத்தின் நிலைகளும் முரண்பாடுகளை ஏற்படுத்துகின்றன. இத்தகைய முரண்பாடுகளின் காரணமாக சமூக அமைப்புகளின் செயற்பாடுகளிலும் பிரச்சினைகள் ஏற்படுவது தவிர்க்க முடியாதது.

(10 புள்ளிகள்)

4. பின்வரும் உறைநடைப் பகுதியை வாசித்து அதன்கீழ் தரப்பட்டுள்ள வினாக்களுக்கு விடை எழுதுக.

கல்வி மனித சமுதாயத்தை நல்வழிப்படுத்துகிறது. எனவே கல்வியை எல்லோரும் கற்கவேண்டும். மலைவாழைப்பழும் போன்ற கல்வியைக் கற்பதில் மக்கள் மகிழ்ச்சியடைய வேண்டும். கற்காதவர் விலங்குக்கு நிகரானவர் என்பார் வள்ளுவர். மனிதனை மனிதனாக மாற்றுவது கல்வி. எனவே கல்வியை அனைவருக்கும் கட்டாயமாக்க வேண்டும். மு.வரதராசன் (மு.வ.) அவர்கள் அடிப்படையில் கல்வியாளர். அவருடைய பட்டறிவின் துணைகொண்டு இங்கு கருத்துக்களை வெளிப்படுத்தியுள்ளார். நடைமுறையில் இன்றைய கல்விமுறையை மாற்றும் செய்ய வேண்டும் என்பது மு.வ.வின் கருத்தாகும். இனி, கல்வி குறித்த மு.வ.வின் சிந்தனையைக் காண்போம். நினைவாற்றலை வளர்ப்பது கல்விக்கூடங்களின் நோக்கமாக அமையக்கூடாது. சிந்தனை ஆற்றலை வளர்ப்பதே நோக்கமாக இருக்க வேண்டும் என்பது அவர் கருத்து.

- (i) கல்வியை ஏன் அனைவரும் கற்க வேண்டும்?
- (ii) கல்வி பற்றி வள்ளுவர் கூறும் கருத்து யாது?
- (iii) கல்வி ஏன் கட்டாயமாக்கப்பட வேண்டுமென இங்கு கூறப்பட்டுள்ளது?
- (iv) பின்வருவனவற்றுள் பொருத்தமற்ற கூற்றைத் தெரிவிசெய்க.

 - (அ) கல்வி பற்றிய மு.வ.வின் கருத்துக்கள் அவர் பட்டறிவால் விளைந்தவையாகும்.
 - (ஆ) இன்றைய கல்வி முறையையில் மாற்றும் வேண்டாம் என்பது மு.வ.வின் கருத்தன்று.
 - (இ) கல்வி கற்பது இனிமையானதால், அதைப் பெறுவதில் மக்கள் மகிழ்ச்சியடைவர்.
 - (ஈ) கல்வியைக் கட்டாயமாக்க வேண்டும் என்பதில் கட்டுரையாசிரியருக்கு உடன்பாடில்லை.

- (v) கல்வி நிறுவனங்களின் நோக்கம் யாதென ஆசிரியர் எடுத்துரைக்கின்றார்?

(10 புள்ளிகள்)

AptitudeExam.com

5. உமது கிராமத்தில் பல்வேறு வகையான கிராமியக் கலைகளை நிகழ்த்துகின்ற கிராமியக் கலைஞர்கள் பலர் உள்ளனர். அவர்கள் போதிய வருவாயற்றும் உரிய கெளரவுமின்றியும் வாழ்கின்றனர். கிராம அபிவிருத்திச் சங்கத்தின் செயலாளர் என்று உம்மைக் கருதிக்கொண்டு, நமது பண்பாட்டைப் பேணுகின்ற இக்கலைஞர்களுக்கு உரிய கெளரவத்தையும், அவர்களது வாழ்க்கை மேம்பாட்டுக்கான உதவிகளையும் வழங்குமாறு கேட்டு, கலாசார அமைச்சருக்கு 100 சொந்களில் ஒரு விண்ணப்பக் கடிதம் எழுதுக.

அல்லது

நீர் நமது வாழ்வுக்கு அத்தியாவசியமாகும். சுத்தமான நீரைப் பருதுவதன் மூலம் நம்முடைய உடல் ஆரோக்கியத்தைப் பேணமுடியும். அசுத்தமான நீரைப் பருதுவதனால் வாந்திபேதி முதலிய நோய்கள் ஏற்படும். எனவே சுத்திகரிக்கப்பட்ட நீரை அருந்துவது தொடர்பான விழிப்புணர்வை ஏற்படுத்தும் வகையில் 100 சொந்களில் ஒரு துண்டுப்பிரசுரம் எழுதுக.

(15 புள்ளிகள்)

* * *

**அவையன பொடி சுலதிக் பனு (காலாங்கு பெல) விளைய, 2018 தேவைகளில்
கல்விப் பொதுத் தராதரப் பத்திர (சாதாரண தர)ப் பரிட்சை, 2018 டிசெம்பர்**
General Certificate of Education (Ord. Level) Examination, December 2018

தெமிழ் மொழியும் இலக்கியமும்	III
Tamil Language and Literature	III

04. 12. 2018 / 1300 - 1500

பூர் எடுக்கி
இரண்டு மணித்தியாலம்
Two hours

தமிழ் மொழியும் இலக்கியமும் III

கவனிக்க:

- * அறிவுறுத்தலுக்கேற்ப ஜந்து வினாக்களுக்கு மாத்திரம் விடை எழுதுக.
 - * 1, 2, 3, 4 ஆகிய வினாக்களுக்கும் 5, 6, 7 ஆகிய வினாக்களில் ஏதாவது ஒரு வினாவிற்கும் விடை எழுதுக.
 - * இவ்வினாத்தாளுக்குரிய புள்ளிகள் 80 ஆகும்.

1. சுருக்கமான விடை தங்க.

- (i) “மெல்லியர்பாற் கல்வி விரும்பாத வீணரெல்லாம் எல்லையில்லா இன்படைதற்கிடையூறேன்றே இயம்பாய்”
 (அ) மெல்லியர் என்போர் யாவர்?
 (ஆ) இங்கு ‘வீணர்’ எனக் குறிப்பிடப்படுவர் யாவர்?

(ii) “மாத முன்று மழையள்ள நாடு வருஷ முன்று விளைவுள்ள நாடு”
 (அ) இங்கு குறிப்பிடப்படும் நாடு யாது?
 (ஆ) விளைவு என்பது எதனைக் குறிப்பிடுகிறது?

(iii) “பொய்கை ஊரன் கேண்மை செய்து இன்பற்றனெம் செறிந்தன வளையே”
 (அ) ‘பொய்கை ஊரன்’ என்பவன் நானிலத்துள் எந்த நிலத்தைச் சேர்ந்தவன்?
 (ஆ) வளைகள் செறிந்தமைக்கான காரணம் யாது?

(iv) “கைராசிக்காரி நீங்கள்தான் மாயி என்ற தலப்புள்ளை ஏந்தனும்.”
 (அ) இங்கு ‘கைராசிக்காரி’ எனக் குறிப்பிடப்படுவரின் பெயர் யாது?
 (ஆ) ‘தலப்புள்ள’ எனக் குறிப்பிடப்படுவது யாது?

(v) “ஏலம்பூ வாய் பொகங்க
 ஸ்ரியறது தீக்கொழுந்து
 காலப்புனல் களக்கும்
 கண்ணீரையும் சுமந்து”
 (அ) ‘ஏலம்பூ வாய்’ என்பதால் நீர் விளங்கிக்கொள்வது யாது?
 (ஆ) ‘காலப்புனல்’ என்பதில் இடம்பெற்ற அணி யாது?

- (vi) “கான் ஆள உனைவிடுத்த கண்ணிலா
அருளிலிதன் காதல் மைந்தன்”
 (அ) ‘கண்ணிலா அருளிலி’ எனக் குறிப்பிடப்படுவன் யார்?
 (ஆ) அவன் ‘அருளிலி’ எனச் சுட்டப்படுவதற்கான காரணம் யாது?
- (vii) “மீசைக்கு விதைதூவி இளமை மழை பெய்ய
பயிர் முளைத்த பருவம்”
 (அ) ‘இளமை மழை’ எனக் குறிப்பிடப்படுவது எது?
 (ஆ) ‘பயிர் முளைத்தல்’ என்பது எதனைச் சுட்டுகிறது?
- (viii) “மண்ண நம்பி ஏலேலோ மரமிருக்க ஜலசா
மரத்த நம்பி ஏலேலோ கிளையிருக்க ஜலசா
கிளைய நம்பி ஏலேலோ இலையிருக்க ஜலசா
இலைய நம்பி ஏலேலோ பூவிருக்க ஜலசா
பூவ நம்பி ஏலேலோ பிஞ்சிருக்க ஜலசா”
 (அ) இந்தப் பாடலைப் பாடும் தொழிலாளர் யாவர்?
 (ஆ) இந்தப் பாடல் வரிகளினுடாகக் கவிஞர் எதனைப் புலப்படுத்த விரும்புகிறார்?
- (ix) “இந்த பைல் இஞ்ச எப்பிடி வந்தது?” என்றேன்.
 (அ) ‘பைல்’ என்ற ஆங்கிலச் சொல்லின் தமிழ் வடிவம் யாது?
 (ஆ) ‘இஞ்ச எப்பிடி’ என்ற பேச்சு வழக்குத் தொடரின் எழுத்து வடிவத்தை எழுதுக.
- (x) “தாழு முளைத்தர், சோர்வினர், ஆடு போல் தாவித்தாவிப்
பல பொருள் நாடுவோர்”
 (அ) இங்கு ஆட்டின் செய்கை யாருக்கு உவமிக்கப்பட்டுள்ளது?
 (ஆ) முயற்சியற்றவர் இயல்புகள் இரண்டினைத் தருக.

AptitudeExam.com

(20 புள்ளிகள்)

2. பின்வரும் செய்யுட் பகுதிகளையும் உரைநடைப் பகுதிகளையும் வாசித்து அவற்றின்கீழே தரப்பட்டுள்ள வினாக்களுக்கு விடை எழுதுக.

- (i) ஒர் தட்டிலே பொன்னும் ஒர் தட்டிலே நெல்லும் ஓக்கவிற்கும்
கார்த்தடிய பஞ்ச காலத்திலே தங்கள் காரியப்போர்
ஆர் தட்டினும் தட்டுவாராமலே அன்னதானத்துக்கு
மார் தட்டிய துரை மால சீதக்காதி வரோதயனே
 (அ) இங்கு சீதக்காதியின் கொடைச் சிறப்பு எவ்வாறு குறிப்பிடப்பட்டுள்ளது?
 (ஆ) பஞ்சம் நிலவும் காலத்து அவஸ்திலையைக் கவிஞர் விவரிக்குமாற்றை விளக்குக.
- (ii) ஒடுகின்ற நீரையெதிர்த் தோடுகின்ற மீன்கள்
ஊருகின்ற சிற்றெழும்பின் ஒழுங்குமுறை வாழ்க்கை
ஆடுகின்ற பூரங்கள் அசைகின்ற இலைகள்
அதிகாலை எழுந்துஇரை தேடவரும் பறவை
மூடுகின்ற இமைக்கடங்கா முழுநிலவு விழிகள்
முந்தானைச் சேலைகட்டும் செந்தாழும் பூக்கள்
கூடுகின்ற இயற்கையெழில் குதாகலத்தைச் தருமே
குழந்தையென எனது மனம் குதித்தாடும் தினமே
 (அ) கவிஞர் உள்ளமானது குழந்தை போலக் குதாகலிப்பதற்கான காரணங்களை விளக்குக.
 (ஆ) இயற்கையினுடாக நாம் கற்றுக்கொள்ளக்கூடியவை எவை?

- (iii) யானை அனையவர் நண்போர்கு நாயனையார்
கேண்மை கெழிலீக கொள்ள வேண்டும் - யானை
அறிந்தறிந்தும் பாகனையே கொல்லும் எறிந்தவேல்
மெய்யதா வால்குழைக்கும் நாய்.
- (அ) நல்ல நண்பர்க்கு உவமையாக நாய் குறிப்பிடப்பட்டிருப்பதன் பொருத்தப்பாட்டை விளக்குக.
(ஆ) யானை அனையவர் நட்பை நீக்க வேண்டுமென கவிஞர் ஏன் கருதுகிறார்?
- (iv) கீழ்த்திசை நாடுகட்டுச் செல்ல வேண்டிய மேற்றிசைப் பண்டம், தமிழ்நாட்டில் இநக்கப்பெற்று வேறு மரக்கலங்களில் கீழ்த்திசை நாடுகட்டு அனுப்பப்பட்டது. மேற்றிசை நால்களே சங்க இலக்கியத்தைப் போல் இவ்வணிகத்துக்குச் சான்று தருகின்றன. எனவே இத்தாலிய நாட்டில் வாழ்ந்த ஸ்டோயிக் (stoin) வாதிகள் உரோமப் பேரரசு காலத்தில் எவ்வாறு ஒர் உலக மனப்பான்மையை வளர்த்தார்களோ அவ்வாறே சங்க காலத்திற்கு முற்பட்ட காலம் தொடங்கி ஒர் உலக மனப்பான்மை தமிழ்நாட்டில் பரவியிருக்கிறது. யாதும் ஊரே யாவரும் கேள்வி என்றும் யாதானும் நாடாமால் ஊராமால் என்றும் கூறுவதற்கு இம்மனப்பான்மை ஊக்கமளித்தது.
- (அ) தமிழரின் உலக மனப்பான்மை எவ்வாறு வளர்ந்தது எனக் கட்டுரையாசிரியர் விளக்குகிறார்?
(ஆ) 'யாதும் ஊரே யாவரும் கேள்வி' எனும் கூற்றினுரடாக உலக மனப்பான்மை வெளிப்படுமாற்றை விபரிக்குக.
- (v) நானும் முத்தம்மாவைப் போல் சுயமாய் ஒர் இளவரசனாய் இயங்க விழைந்தேன். உன்னிப்பாக அவவைப் பார்க்கத் தொடங்கினேன். எந்தக் காரிருளையும் கிழித்துக் கொண்டு குடுகுடுவென நடக்கும் மனோ தெரியம் அவவுக்கு. நானும் அப்படி நடந்து பார்த்தேன். இரத்தம் உறைந்துபோய் கால்கள் மரத்துவிடவில்லை.
- AptitudeExam.com
- பயம் என்னைப் பீடிக்கவில்லை. மஞ்சோனா மரத்தின் கீழ் தனியே இருக்கப் பழகினேன். கரு மேகத்தைப் பார்த்து கரும்பூதமாய் உள்ளுக்குள் ஒடத்தோன்றுவதில்லை. முத்திரம் முடுத்தால் முத்தம்மாவை எழுப்பிக் கொண்டு சினாங்குவதில்லை. இந்த ராஜ்யத்தின் அரசியைப் போல், நானுமொரு இளவரசனானேன்.
- (அ) முத்தம்மாவின் ஆளுமைப் பண்புகளாக இங்கு சுட்டப்பெறுபவை யாவை?
(ஆ) "இந்த ராஜ்யத்தின் அரசியைப் போல், நானுமொரு இளவரசனானேன்" என்பதன் மூலம் கதாசிரியர் எதை உணர்த்த விழைகிறார்?

(20 புள்ளிகள்)

3. நாவலர் எழுந்தார் என்ற கட்டுரையில்,

- (அ) நாவலரின் ஆளுமையும் நேர்மையும்
(ஆ) பண்டிதமணி சி. கணபதிப்பிள்ளையின் சம்பவச் சித்திரிப்புக் திறனும் புலப்படுமாற்றை விளக்குக.

அல்லது

கம்பியூட்டர் என்ற சிறுகதையில்,

- (அ) எழுத்தாளரையும் அவரது குடும்பத்தையும் கம்பியூட்டர் அன்னியோன்னியமாக்கிய விதத்தையும்
(ஆ) அதனை நகைச்சுவையுடன் எழுத்தாளர் சித்திரிக்குமரங்றையும் விளக்குக.

(15 புள்ளிகள்)

4. பேதமை என்ற அந்காரத்தில்,

- (அ) பேதமை உடையோரின் செயல்கள்
- (ஆ) பேதமை உடையோரேச் சுட்டப் பயன்படும் அணிகள் என்பனவற்றை விளக்குக.

அல்லது

குக்ப்படலத்தில்,

- (அ) பரதன் கோசலையை குகனுக்கு அறிமுகம் செய்தல்
- (ஆ) கோசலை சூறிய வாழ்த்துரை

ஆகியவற்றினாடாகக் கம்பனின் கவியாற்றல் புலப்படுமாற்றை விபரிக்குக.

(15 புள்ளிகள்)

● 5, 6, 7 ஆகிய வினாக்களுள் ஏதாவது ஒன்றைத் தெரிவிசெய்து விடை எழுதுக.

5. “இனி நினைந்திருக்க மாகின்று...” என்று தொடங்கும் புஞ்சானுற்றுப் பாடலில்,

- (அ) இளமைக் காலத்து உணர்வுகளும்
- (ஆ) முதுமைக் காலத்து உணர்வுகளும்

சித்திரிக்கப்படுமாற்றினை விபரிக்குக.

(10 புள்ளிகள்)

6. எது நல்ல சினிமா என்ற கட்டுரையில்,

- (அ) காட்சிப் படமங்கள்
- (ஆ) ஓவி
- (இ) படத்தொகுப்பு

AptitudeExam.com

ஆகியவற்றினாடாக சினிமா உருவாகுமாற்றை கட்டுரையாசிரியர் எவ்வாறு எடுத்துக்காட்டுகின்றார்?

(10 புள்ளிகள்)

7. “ஆசைக்கிளியே...” என்று தொடங்கும் நாட்டார் பாடலில்,

- (அ) காதலி பற்றிய வருணானை
- (ஆ) காதலனின் மன உறுதி

ஆகியன வெளிப்படுமாற்றை விளக்குக.

(10 புள்ளிகள்)

* * *